

### Loss suffered by the Bangalore Dairy

58. SRI M. B. RAMASWAMY (Anekal).—Will the Minister of State for Animal Husbandry be pleased to state:—

- (a) the total loss suffered by Bangalore Dairy during 1974-75;
- (b) whether the financial position of the Dairy has improved after that;
- (c) the loss and profit by the Dairy during the year 1975-76?

SRI B. G. BANAKAR (Minister of State for Animal Husbandry).—

- (a) Rs. 22,02,268-01 (provisional)
- (b) Yes.
- (c) Profit Rs. 38,62,368-65 Ps. (provisional) for the period 1-4-1975 to 30-6-1976.

ಶ್ರೀ ಎಂ. ಬಿ. ರಾಮಸ್ವಾಮಿ.—ಸ್ವಾಮಿ ನನ್ನ ಪ್ರಶ್ನೆಗೆ ಕೊಟ್ಟಿರತಕ್ಕ ಉತ್ತರದಲ್ಲಿ ಬೆಂಗಳೂರು ಡೈರಿಯಲ್ಲಿ ೧೯೭೪-೭೫ನೇ ಸಾಲಿನಲ್ಲಿ ೨೨,೦೨,೨೬೮ ರೂಪಾಯಿಗಳು ನಷ್ಟವಾಗಿದೆ ಎಂದು ಹೇಳಿದ್ದೀರಿ. ಈ ರೀತಿ ನಷ್ಟವಾಗುವುದಕ್ಕೆ ಕಾರಣವೇನು ? ಮತ್ತು ಇದಕ್ಕೆ ಯಾರು ಯಾರು ಸಂಬಂಧ ಎಂಬುದನ್ನು ಹೇಳುತ್ತೀರಾ ?

† ಶ್ರೀ ಬಿ. ಜಿ. ಬಣಕಾರ್.—ಈ ರೀತಿ ಸಾಲ ಆಗುವುದಕ್ಕೆ ವ್ಯಕ್ತಿಕವಾಗಿ (ಪೈಯಕ್ತಿಕವಾಗಿ) ಯಾರೂ ಸಂಬಂಧ ಇಲ್ಲ. ೧೯೭೪-೭೫ ರಲ್ಲಿ ಉಕ್ಕಾನು ಆಗಿ ೧೯೭೫-೭೬ ರಲ್ಲಿ ಲಾಭ ಬರುವುದಕ್ಕೆ ಕಾರಣ ಈ ರೀತಿ ಇದೆ:

- Reduction of staff—70-80 persons, Closure of IBM Unit ;
- Complete elimination of overdue wages ;
- Abolition of home delivery system ;
- Auction of unserviceable cans ;
- Economy in fuel and oil consumption ;
- Economy in electricity charges ;
- Revenue due to revision of selling rate of milk and milk products ;
- Avoiding the usage of skimmed milk powder and butter ;
- In reconstitution of milk during lean months by stepping up procurement of milk.

Total saving Rs. 38.62 lakhs.

ಎಲ್ಲಿ ಈ ಏಜೆಂಟ್‌ಗಳನ್ನು ಕಡಿಮೆ ಮಾಡುವುದಕ್ಕೆ ಸಾಧ್ಯವೋ ಅಲ್ಲಿ ಕಡಿಮೆ ಮಾಡಿದ್ದರಿಂದ ಲಾಭವಾಗಿದೆ. ಎಲ್ಲಿ ಆ ಏಜೆಂಟ್‌ಗಳನ್ನು ಕಡಿಮೆ ಮಾಡಿಲ್ಲ ಅಲ್ಲಿ ಉಕ್ಕಾನು ಆಗಿದೆ.

ಶ್ರೀ ಎಂ. ಬಿ. ರಾಮಸ್ವಾಮಿ.—ಈ ೨೨,೦೨,೨೬೮ ರೂಪಾಯಿಗಳು ಉಕ್ಕಾನುವುದಕ್ಕೆ ಕಾರಣರು ಯಾರು ಯಾರು ಎಂಬುದಕ್ಕೆ ಒಂದು ವಿಚಾರಣೆ ಮಾಡಿಸುತ್ತೀರಾ ?

ಶ್ರೀ ಬಿ. ಜಿ. ಬಣಕಾರ್.—ಇದಕ್ಕೆ ವೈಯಕ್ತಿಕವಾಗಿ ಯಾರೂ ಜವಾಬ್ದಾರರಲ್ಲ. ಈಗ ಯಾವ ಯಾವ ಕಾರಣಗಳಿಂದ ಉಕ್ಕಾನಾಗುತ್ತದೆ ಎಂದು ನಾನು ಈಗಾಗಲೇ ಹೇಳಿದ್ದೇನೆಯೋ ಅವುಗಳನ್ನು ಕಡಿಮೆ ಮಾಡುವುದಕ್ಕೆ ಪ್ರಯತ್ನ ಮಾಡೋಣ. ಬೇಕಾದರೆ ವಿಚಾರಣೆಯನ್ನೂ ಮಾಡಿಸೋಣ.

ಶ್ರೀ ಎಂ. ಬಿ. ರಾಮಸ್ವಾಮಿ.—ಬೆಂಗಳೂರು ಡೈರಿಯಲ್ಲಿ ಹಾಲು ಮತ್ತು ತುಪ್ಪ ಕೊಳೆಯುತ್ತಿದೆ ಎಂದು ಗೊತ್ತಾಗಿದೆ, ಹಾಗಾದರೆ ಎಲ್ಲೆಲ್ಲಿ ಹಾಲು ಮತ್ತು ತುಪ್ಪ ಹಾಕಾಗಿದೆ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಬಿ. ಜಿ. ಬಣಕಾರ್ —ಬೆಂಗಳೂರಿಗೆ ಬರತಕ್ಕ ಹಾಲು ಎಲ್ಲೆಲ್ಲಿಯೂ ಕೊಳೆಯುತ್ತಾ ಇಲ್ಲ. ಎಲ್ಲೆಲ್ಲಿ ಹಾಲು ಸಿಕ್ಕುತ್ತಿದೆಯೋ ಅಲ್ಲೆಲ್ಲದ ಸುವ್ಯವಸ್ಥಿತವಾಗಿ ಹಾಲನ್ನು ತರಿಸಿ ಅದನ್ನು ಚಿಲ್ಲಿಂಗ್ ಮಾಡುತ್ತೇವೆ, ಪಾಶ್ಚರ್ ಮಾಡುತ್ತೇವೆ. ನಂತರ ಅದನ್ನು ಒಳ್ಳೆಯ ರೀತಿಯಿಂದ ಜನಗಳಿಗೆ ಹಂಚುತ್ತೇವೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಬೆಂಗಳೂರು ಡೈರಿಯಿಂದ ಹಾಸನ, ತುಮಕೂರು ಮತ್ತು ಇತರ ಪ್ರದೇಶಗಳಿಗೆ ಹೋಗತಕ್ಕಂಥಾ ಹಾಲು ಒಳ್ಳೆಯ ಸ್ಥಿತಿಯಲ್ಲಿ ಬಾರದೆ ಕೆಲವು ಸಂದರ್ಭಗಳಲ್ಲಿ ಅದನ್ನು ತರುವುದರೊಳಗೇ ಹಾಲು ಒಡೆದು ಹೋಗಿರುತ್ತದೆಂದು ದೂರು ಬಂದಿದೆ. ಮತ್ತು ಅದನ್ನು ಹಂಚಿಕೆ ಮಾಡಿದಾಗ ಒಳ್ಳೆಯ ವಾಸನೆಯೂ ಇರುವುದಿಲ್ಲ, ಕೆಟ್ಟು ಹೋಗಿರುತ್ತದೆ. ಅದನ್ನು ಉಪಯೋಗಿಸುವುದಕ್ಕೆ ಆಗುವುದಿಲ್ಲ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಇದನ್ನು ತಪ್ಪಿಸುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡುತ್ತಾರೆಯೇ ?

ಶ್ರೀ ಬಿ. ಜಿ. ಬಣಕಾರ್.—ಇತ್ತೀಚೆಗೆ ಹಾಸನದಲ್ಲಿ ಹಾಲು ಕಡಿಮೆ ಸಿಕ್ಕುತ್ತಿದೆ. ಅಲ್ಲಿ ಹಾಲು ಹಂಚಿಕೆ ಮಾಡುವುದಕ್ಕೆ ಒಂದು ದಿವಸಕ್ಕೆ ೪ ಸಾವಿರ ಲೀಟರ್ ಬೇಕಾಗುತ್ತದೆ. ಆದ್ದರಿಂದ ಬೆಂಗಳೂರು ಡೈರಿಯಿಂದ ಹಾಸನಕ್ಕೆ ೨ ಸಾವಿರ ಲೀಟರ್ ಹಾಲನ್ನು ಪ್ರತಿದಿವಸ ಕಳುಹಿಸುತ್ತಿದ್ದೇವೆ. ಅಲ್ಲಿ ಒಂದು ದಿವಸ ಕರೆಂಟ್ ಫೈಲ್ ಆಯಿತು, ಮತ್ತೊಂದು ದಿವಸ ಐಸ್ ಮೆಲ್ಟ್ ಆಯಿತು. ಆ ಎರಡು ದಿವಸಗಳು ಮಾತ್ರ ಹಾಲು ಸ್ವಲ್ಪ ವಾಸನ ಬಂತು. ಬಾಕಿ ಎಲ್ಲಾ ದಿವಸಗಳಲ್ಲಿಯೂ ಸರಿಯಾಗಿ ವ್ಯವಸ್ಥಿತ ರೀತಿಯಲ್ಲಿ ಹಾಲನ್ನು ಹಂಚಿಕೆ ಮಾಡುವುದಕ್ಕೆ ನಾವು ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ಬಿ. ಬೈರಪ್ಪಾಜಿ.—ಒಂದು ವರ್ಷದಲ್ಲಿ ಎಂದರೆ ೧೯೭೪-೭೫ನೇ ಸಾಲಿನಲ್ಲಿ ೨೨,೦೨,೨೬೮ ರೂಪಾಯಿಗಳು ಲುಕ್ಸಾನು ಆಗಿದೆ ಎಂದು ಹೇಳಿದ್ದೀರಿ ಆ ಮೇಲೆ ೭೫-೭೬ನೇ ಸಾಲಿನಲ್ಲಿ ಲಾಭ ಬಂದಿದೆ ಎಂದು ಹೇಳಿದ್ದೀರಿ ಒಂದು ವರ್ಷದಲ್ಲಿ ಇಷ್ಟೊಂದು ಲುಕ್ಸಾನಾಗುವುದಕ್ಕೆ ತಾವು ಹೇಳುವ ಕಾರಣಗಳು ಮಂಖ್ಯವಲ್ಲ ಎಂದು ನಾನು ಭಾವಿಸುತ್ತೇನೆ. ಹಿಂದಿನ ೩-೪ ವರ್ಷಗಳಲ್ಲಿ ಇದರಲ್ಲಿ ಲುಕ್ಸಾನಾಗಿದೆಯೋ ಅಥವಾ ಲಾಭ ಬಂದಿದೆಯೋ ಎಂಬುದನ್ನು ಹೇಳುತ್ತೀರಾ ? ಆದರೆ ನಿರ್ದಿಷ್ಟವಾಗಿ ಇಷ್ಟೊಂದು ಲುಕ್ಸಾನಾಗುವುದಕ್ಕೆ ಕಾರಣವೇನು ಎಂಬುದನ್ನು ವಿಚಾರಣೆ ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಬಿ. ಜಿ. ಬಣಕಾರ್.—ಲುಕ್ಸಾನಾಗುವುದಕ್ಕೆ ವೈಯಕ್ತಿಕವಾಗಿ ಯಾರೂ ಹೊಣೆಯಲ್ಲ. ಆದಷ್ಟು ಸರ್ವಿಸ್ ಮೋಟೀವ್‌ನಿಂದ ಬೆಂಗಳೂರು ಡೈರಿಗೆ ರೈತರಿಂದ ಹಾಲು ತೆಗೆದುಕೊಂಡು ಬೆಂಗಳೂರು ನಾಗರಿಕರಿಗೆ ಹಾಲು ಹಂಚಿಕೆ ಮಾಡುತ್ತಿದ್ದೇವೆ. ಅಲ್ಲಿ ಸ್ವಲ್ಪ ಹೆಚ್ಚಾಗಿ ಇದ್ದದ್ದು ಸೇರಿಕೊಂಡು ಸುಮಾರು ೯ ಏಕಂಗಳ ದೆಸೆಯಿಂದ ೧೯೭೪-೭೫ನೇ ಸಾಲಿನ ಲುಕ್ಸಾನು ಆಗಿದೆ. ಆ ೯ ಏಕಂಗಳನ್ನು ಕಡಿಮೆ ಮಾಡಿದ್ದರಿಂದ ೧೯೭೫-೭೬ನೇ ಸಾಲಿನಲ್ಲಿ ಲಾಭವಾಯಿತು. ಈಗ ಲುಕ್ಸಾನು ಆಗಿರತಕ್ಕದ್ದು ತಾತ್ಕಾಲಿಕವಾಗಿ, ಒಂದೆರಡು ಲುಕ್ಸಾನು ಆಗಿರುವುದನ್ನು ಹೇಳುವುದಾದರೆ ೧೯೭೬-೭೮ನೇ ಸಾಲಿನಲ್ಲಿ ೨೫ ಲಕ್ಷ ರೂಪಾಯಿಗಳು ಲುಕ್ಸಾನು ಆಗಿದೆ. ೧೯೭೮-೭೯ನೇ ಸಾಲಿನಲ್ಲಿ ೩೪ ಲಕ್ಷ ರೂಪಾಯಿಗಳು ಲುಕ್ಸಾನು ಆಗಿದೆ. ೧೯೭೯-೮೦ನೇ ಸಾಲಿನಲ್ಲಿ ೧೪ ಲಕ್ಷ ರೂಪಾಯಿಗಳು ಲುಕ್ಸಾನಾಗಿದೆ. ೧೯೮೦-೮೧ನೇ ಸಾಲಿನಲ್ಲಿ ೪ ಲಕ್ಷ ರೂಪಾಯಿಗಳು ಲುಕ್ಸಾನಾಗಿದೆ. ೧೯೮೧-೮೨ನೇ ಸಾಲಿನಲ್ಲಿ ಒಂದು ಲಕ್ಷ ಚಿಲ್ಲರೆ ರೂಪಾಯಿಗಳು ಲುಕ್ಸಾನಾಗಿದೆ, ೧೯೭೨-೭೩ರಲ್ಲಿ ೬ ಲಕ್ಷ ರೂಪಾಯಿಗಳು, ೧೯೭೩-೭೪ರಲ್ಲಿ ಒಂದು ಲಕ್ಷ ಚಿಲ್ಲರೆ ರೂಪಾಯಿಗಳು ಲುಕ್ಸಾನಾಗಿದೆ. ೧೯೭೪-೭೫ರಲ್ಲಿ ೨೨,೦೨,೨೬೮ ರೂಪಾಯಿಗಳು ಲುಕ್ಸಾನಾಗಿದೆ. ೧೯೭೫-೭೬ನೇ ಸಾಲಿನಲ್ಲಿ ಎಷ್ಟು ಲಾಭ ಬಂದಿದೆ ಎಂಬುದನ್ನು ನಾನು ಈಗಾಗಲೇ ಈ ಪ್ರಶ್ನೆಗೆ ಕೊಟ್ಟಿರತಕ್ಕ ಉತ್ತರದಲ್ಲಿ ಹೇಳಿದ್ದೇನೆ.

ಶ್ರೀ ಬಿ. ಬೈರಪ್ಪಾಜಿ.—ಈಗ ಸುಮಾರು ೫-೬ ವರ್ಷಗಳಿಂದ ಸುಮಾರು ೫೦ ಲಕ್ಷ ರೂಪಾಯಿಗಳು ನಷ್ಟವಾಗಿದೆ. ಈ ಡೈರಿಯನ್ನು ಪುರಂಭ ಮಾಡಿದ ೮-೧೦ ವರ್ಷಗಳಿಂದ ಇದರ ಬಂಡವಾಳದಲ್ಲಿ ೧ ಭಾಗ ಇದರಲ್ಲಿ ಖೋತಾ ಆಗಿದೆ. ಇದೇ ರೀತಿ ನಷ್ಟವಾಗುತ್ತಿದ್ದರೆ ಡೈರಿ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಜನಗಳಿಗೆ ಉತ್ತಮವಾದ ಸೇವೆಯನ್ನು ಸಲ್ಲಿಸುವುದಕ್ಕೆ ಯಾವ ರೀತಿ ಅನುಕೂಲವಾಗುತ್ತದೆ ?

**ಶ್ರೀ ಬಿ. ಜಿ. ಬಣಕಾರ್.**—ಡೈರಿ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಬಂದು ಒಂದು ವರ್ಷ ಆಗಿರಬಹುದು ಎಂದು ಕಾಣುತ್ತದೆ. ಇನ್ನು ಮುಂದೆ ಇದರಲ್ಲಿ ಲಾಕ್ಸಾನು ಆಗದ ಹಾಗೆ ಮಾಡಬೇಕು ಎಂದು ಪ್ರಯತ್ನ ಮಾಡುತ್ತಿದ್ದೇವೆ. ಅದಕ್ಕಾಗಿ ಕಾಸ್ಪ್ ಖೀಟ್ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ ಇದರಲ್ಲಿ ಖರ್ಚು ಆದಾಯ ಎಷ್ಟು ಬರುತ್ತದೆ ಎಂಬುದನ್ನೆಲ್ಲಾ ನೋಡಿ ಹಾಲಿನ ದರವನ್ನು ಹೆಚ್ಚು ಮಾಡಿದರೆ ಜನಗಳಿಗೆ ತೊಂದರೆಯಾಗುತ್ತದೆ. ಲಾಭ ಮಾಡುವ ದೃಷ್ಟಿಯಿಂದ ಡೈರಿ ಮಾಡಿದರು ಎಂದು ಜನತೆ ಹೇಳುತ್ತಾರೆ. ಆದ್ದರಿಂದ ಜನಗಳಿಗೆ ತೊಂದರೆಯಾಗಬಾರದು ಡೈರಿಗೆ ಲಾಕ್ಸಾನಾಗಬಾರದು ಆ ರೀತಿಯಲ್ಲಿ ಇದನ್ನು ವ್ಯವಸ್ಥೆ ಮಾಡುವುದಕ್ಕೆ ನಾವು ಪ್ರಯತ್ನ ಮಾಡುತ್ತೇವೆ.

**ಶ್ರೀ ಕೆ. ಎಚ್. ಹನುಮೇಗೌಡ.**—ಈಗ ಮೂರು ನಾಲ್ಕು ವರ್ಷಗಳ ಹಿಂದೆ ಸಾವಿರಾರು ಟನ್ ತುಪ್ಪ ಚರಂಡಿಗೆ ಸುರಿದರು ಎಂದು ನಾನು ಪತ್ರಿಕೆಯಲ್ಲಿ ಓದಿದ್ದೆ. ಇದು ಒಬ್ಬ ಅಧಿಕಾರಿಯ ಅಜಾಗರೂಕತೆಯಿಂದ ಲಕ್ಷಾಂತರ ರೂಪಾಯಿಗಳು ಲಾಕ್ಸಾನಾಯಿತು. ಇಂಥ ಅಧಿಕಾರಿಯ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ ?

**ಶ್ರೀ ಬಿ. ಜಿ. ಬಣಕಾರ್.**—ಇದು ಮೂರು ವರ್ಷಗಳ ಹಿಂದೆ ನಡೆದಿರುವುದು. ಆ ಬಗ್ಗೆ ನಿರ್ದಿಷ್ಟವಾದ ಮಾಹಿತಿಯನ್ನು ಕೊಟ್ಟರೆ ವಿಚಾರಣೆ ಮಾಡಿಸುತ್ತೇನೆ ಮತ್ತು ಕ್ರಮ ತೆಗೆದುಕೊಳ್ಳುತ್ತೇನೆ.

**ಶ್ರೀ ಪಿ. ಎಂ. ಬಂಗಿ.**—೧೯೭೪-೭೫ ರಲ್ಲಿ ಹಾಲಿನ ಪ್ರೊಕ್ಯೂರೆಮೆಂಟ್ ಪ್ರೈಜ್ ಎಷ್ಟು ಮತ್ತು ಸೆಲಿಂಗ್ ಪ್ರೈಜ್ ಎಷ್ಟು ಎಂಬುದನ್ನು ಹೇಳುತ್ತೀರಾ ?

**ಶ್ರೀ ಬಿ. ಜಿ. ಬಣಕಾರ್.**—ನೋಟೀಸ್.

**ಶ್ರೀ ಎಂ. ಬಿ. ರಾಮಸ್ವಾಮಿ.**—ಹಾಸನದಲ್ಲಿ ತುಪ್ಪ ಕೊಳೆಯುತ್ತಿದೆ ಎಂದು ನಮಗೆ ಬಂದಿರತಕ್ಕ ವರದಿಯಿಂದ ಗೊತ್ತಾಗಿದೆ. ಅಲ್ಲಿ ೭ ಸಾವಿರ ಲೀಟರ್ ಶೇಖರಣೆ ಆಗಿ ೩ ಸಾವಿರ ಲೀಟರ್ ಮಾತ್ರ ವಿತರಣೆಯಾಗುತ್ತದೆ ಎಂದು ಗೊತ್ತಾಗಿದೆ. ಅಲ್ಲಿರತಕ್ಕ ಸಂಬಂಧಪಟ್ಟ ಅಧಿಕಾರಿಗಳು ಈ ಬಗ್ಗೆ ಸರಿಯಾದ ಲಕ್ಷ ಕೊಡದೆ ಇರುವುದರಿಂದ ಈ ರೀತಿ ಲಾಕ್ಸಾನಾಗುತ್ತಿದೆ ಎಂದು ಗೊತ್ತಾಗಿದೆ. ಅಲ್ಲಿ ಲಾಕ್ಸಾನಾಗುವುದರಿಂದ ಅದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳನ್ನು ತನಿಖೆ ಮಾಡಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ?

**ಶ್ರೀ ಬಿ. ಜಿ. ಬಣಕಾರ್.**—ಮಾನ್ಯ ಅಧ್ಯಕ್ಷನೆಯವರೇ, ಮಳೆಗಾಲದಲ್ಲಿ ಹಾಲು ಹೆಚ್ಚಾಗಿದ್ದು ರಿಂದ ಅದನ್ನು ಬೆಣ್ಣೆಮಾಡಿ, ಆ ಬೆಣ್ಣೆಯನ್ನು ಸ್ವಾಕ್ ಇಟ್ಟಿದ್ದೆವು. ಅದನ್ನು ಕರಗಿಸಿ ತುಪ್ಪವನ್ನೂ ಸ್ವಾಕ್ ಇಟ್ಟಿದ್ದೆವು ಈಗ ಬೇಗ ಬೇಗ ವಿಲೇವಾರಿ ಮಾಡುತ್ತಿದ್ದೇವೆ. ಹಾಸನದಲ್ಲಿ ಸ್ವಾಕ್ ಇದೆ ನಿಜ. ಅದಷ್ಟು ಬೇಗ ವಿಲೇವಾರಿ ಮಾಡಿಸಲಿಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ. ಅಕಸ್ಮಾತ್ತಾಗಿ ಯಾರಾದರೂ ಅಧಿಕಾರಿಗಳು ವೈಯಕ್ತಿಕವಾಗಿ ಹೋಣಗೇಡಿತನದಿಂದ ಆಲಕ್ಷ್ಯಮಾಡಿದ್ದು ಕೂಡ ಬದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ. ಒಳ್ಳೆಯ ಅಧಿಕಾರಿಗಳಿಗೆ ಪರಿಹಾರ ಕೊಡೋಣ.

## WATER SUPPLY TO BELGAUM CITY

124. SRI B. B. SAYANAK (Belgaum)—Will the Minister for Municipal Administration and Political Pension be pleased to state:

(a) whether it is a fact that Water Supply Board is supplying 25 lakhs gallons of water to Belgaum City Municipality ;

(b) whether it is a fact that the said Board is supplying 20 lakhs gallons to Aluminium Company. 5 lakhs gallons to Cantonment Board and 3 lakhs gallons to M.E.S. ;

(c) whether it is a fact that Belgaum City Municipality requires 50 lakhs gallons of water ;

(d) if so, the steps taken to supply additional quantities of water to Belgaum Municipality ?